



Minuti tal-laqgħa numru tlieta u ħamsin (53) tal-Kunsill Lokali tar-Rabat (KLR) li nżammet nhar l-Erbgħa, 28 ta' Settembru, 2022 fis-6.00pm fi 34 Triq Inguanez, ir-Rabat.

Preżenti:	Is-Sur Alexander k/a Sandro Craus Is-Sur Matthew Chetcuti Is-Sur Christopher Farrugia Is-Sur Nazju Cassar Is-Sur Norbert Grech Is-Sa Janice Busuttil Is-Sa Doris Coleiro Is-Sur Kris Grech Is-Sur Rudolph Grima Is-Sur Anthony Bonello	Sindku Viċi Sindku Kunsillier Kunsillier Kunsillier Kunsillier Kunsillier Kunsillier Kunsillier Segretarju Eżekuttiv
53.01	Talba u Qari tal-ittri ta' apoloġija Il-membri kollha qalu t-talba flimkien. Ma kienx hemm ittri ta' apoloġija għaliex kien preżenti kulhadd. Pero' għall-bidu tal-laqgħa kien hemm is-Sa Doris Coleiro nieqsa u s-Sur Kris Grech ukoll li informa lis-SE li ġej tard.	Talba
53.02	Konsiderazzjoni u Approvazzjoni tal-minuti tas-seduta numru tnejn u ħamsin (52) Il-minuti tal-laqgħa tnejn u ħamsin (52) kienu imqassma mal-agenda lill-kunsillieri u dawk kienu approvati unanimament wara li tressqu għall-vot mis-Sindku, is-Sur Sandro Craus u kienu issekondati mis-Sur Matthew Chetcuti.	Minuti
	Punti mill-Minuti:	
a	Is-Sindku, is-Sur Sandro Craus informa lill-kunsillieri illi hemm problema bil-permess tal-Awtorita' tal-Ippjanar għal Misraħ is-Saqqajja. Hu qal illi hemm xi klarifiċi li jridu jsiru kemm minhabba r-rampi u l-bankini u l-CRPD	Misraħ is-Saqqajja
b	Is-Sindku, is-Sur Sandro Craus informa lill-kunsillieri illi il-proġett ta' Ġnien Bir Iljun għadu fil-fażi tax-xogħol tiegħu u issa jonqos li tibda tinghorik iċ-ċangatura taż-żonqor, jitwaħħal il-fence tal-ħadid wara li ġie midjur mil-ħaddiema tax-Xogħlijiet Pubbliċi u kif isir il-bieb fil-latrina jista' jitpoġġa id-DVR tas-CCTV, jitwaħħlu l-cameras u l-apparat tal-bandli u tal-gym. (ara 53.11). Is-Sur Christopher Farrugia talab sabiex ikun hemm programm ta' manutenzjoni biex meta jibda' jopera l-ġnien ma jergax jispiċċa f'telqa kif ġara għal dawn l-aħħar kwazi tletin sena u kull darba wieħed ikun irid jerga' jibda mil-bidu.	Ġnien Bir Iljun
c	Is-Sindku fahħar l-impenn organizzattiv għall-Clean Up li kienet organizzata fil-Baħrija nhar il-Ħadd, 18 ta' Settembru 2022. Hu rringrazzja b'mod speċjali lil dawk il-kunsillieri li meddew idejhom u lill-partecipanti kollha.	Clean Up
d	Is-Sindku, is-Sur Sandro Craus semma' is-serata ta' Jum ir-Rabat tat-2 ta' Settembru, 2022. Hu qal illi l-programm kien imqassam tajjeb hafna minkejja li ha ftit tul. Is-Sur Rudolph Grima qal illi din is-sena kien itwal il-programm għaliex tajna unur lil dawk li kien haqqhom fl-2020, 2021 u l-2022.	Jum ir-Rabat
e	Is-Sindku, is-Sur Sandro Craus tkellem dwar ix-xogħlijiet fil-Muniċipju ta' 8, Triq l-Isptar. Hu qal illi l-kuntrattur kompli u qed iriffed (propping) kemm ix-xorok kif ukoll it-travi fil-kmamar kollha qabel ma jibda x-xogħol ta' twaqqiegh. Is-SE spjega illi ċertu twaqqiegh bħal bejt, hemm b'żonn attenzjoni għaliex il-balavostra tkun qed iżzomm il-faxxa bħala kontra piż. Kif titneħħa l-balavostra, taqa' l-faxxa għat-triq.	Refurbishment fil-Muniċipju



Intant il-bitħa ingħatat saff konkos biex ma jidholx ilma għand il-ġirien u il-gallarija l-kbira li kien baqa' twaqqgħet minn kuntrattur ieħor. Kif Cieffe Ltd ra li konna se nipproċedu b'xi ħaddieħor, hu kompli ix-xogħol minkejja li kien waqaf biex jitlob kumpens tal-ġħoli tal-prezzijiet minħabba ir-raġunijiet li kien ta: gwerra tal-Russja u l-Ukranja u t-trasport.

53.03	Approvazzjoni taċ-ċedoli tal-pagamenti numru 339 u tal- <i>Works/Purchase Orders</i> numru 58 Iċ-ċedola tal-pagamenti u dik tal-ordni tax-xogħlijiet kienu approvati unanimament u ffirmati.	Skeda tal-Pagamenti
52.12	Mistoqsijiet tal-Kunsillieri	
52.12.01	Is-Sur Norbert Grech staqsa jekk hux possibbli li jsir ftit patching fuq ħofra li hemm fi Triq il-Fiddien.	Patching fil-Fiddien
52.12.02	Is-Sur Norbert Grech staqsa jekk hux possibbli li jitranga ħajt imġarraf li qed iżomm it-triq fid-Dwejra. Dan ġarrab xi ħsarat fix-xita li għamlet il-ġimġha li għaddiet.	Ħajt fid-Dwejra
*	Daħlet fil-laqgħa is-Sa Doris Coleiro fis-6:30pm	
52.12.03	Is-Sur Nazju Cassar fakkar ukoll fi Triq it-Torri l-Aħmar fuq Għerixem fejn qal illi din ukoll għadha tinqasam u kulħadd iraqqa' fiha.	Qsim fi Triq it-Torri l-Aħmar
*	Daħal fil-laqgħa is-Sur Kris Grech	
52.12.04	Is-Sur Kris Grech talab sabiex titranga tiġrifa oħra ta' ħajt fi Ġnien is-Sultan li wkoll ġrat dawn l-aħħar jiem.	Ħajt fi Ġnien is-Sultan
52.12.05	Is-Sa Janice Busuttil talbet lill-KLR sabiex tingħata t-tarmac it-triq tal-Ħamri fil-parti li nqabżet minn Infrastruttura Malta. Is-Sur Sandro Craus qal illi hemm deadline ta' TM biex ngħaddulhom it-toroq kollha rurali permezz ta' google sheets li għadhom ma ingħatawx il-qatran fir-Rabat. Din se tkun waħda minnhom.	TM – Google Sheets; toroq rurali li għadhom ma sarux
52.12.06	Is-Sur Christopher Farrugia qal illi hemm bzonn ukoll li titranga it-triq fejn ir-Rabat Reservoirs li tidhol għalihom minn Triq Ħad-Dingli ftit 'l hinn minn tat-Torri. (Timmy)	TM – Google Sheets; toroq rurali li għadhom ma sarux
52.12.07	Is-Sindku, is-Sur Sandro Craus semma' wkoll Triq is-Sienja ftit 'il bogħod minn hawnhekk u qal illi din minkejja li trid lant, jidher li hemm xi problema mal-KSI.	TM – Google Sheets; toroq rurali li għadhom ma sarux
52.12.08	Is-Sur Matthew Chetcuti semma' wkoll Triq Ħad-Dingli l-Qadima. Hu qal illi kien hemm xi tħaffir fiha u l-bdiewa batew ferm biex jidħlu fl-għelieqi tagħhom. (Moddy)	TM – Google Sheets; toroq rurali li għadhom ma sarux
52.12.09	Is-Sa Janice Dingli talbet li wkoll tingħata l-qatran fis-Simblija fejn għad m'hemmx. Is-Sur Rudolph Grima talab li jingħata t-tarmak ukoll f'Wied Ħażrun.	Triq tas-Simblija
52.12.10	Is-Sur Norbert Grech irrapporta ħsarat fuq sprall fi Triq il-Kuncizzjoni. Hawn is-Sur Kris Grech qal illi dan jidher li jwassal l-ilma tat-triq mit-triq	Sprall fil-Kuncizzjoni



lejn l-għelieqi. Skont is-Sur Norbert Grech, dan l-isprall ingħatalu l-qatran fuqu u ma jistax jitmaddaf.

- | | | |
|----------|---|----------------------------------|
| 52.12.11 | <p>Is-Sa Janice Busuttil tkellmet fuq ir-Rabat Fashion Festival. Hija qalet li qed taħdem fuq dan l-avveniment li għalih se jkun hawn fostna saħansitra mudelli li għejjin minn barra minn xtutna. Għaldaqstant se nkunu qed nitolbu stima għal diversi affarijiet bħad-dwal, is-sound u props. Hija talbet sabiex naraw jekk hux se jaċċetta sid ta' kabbana tal-ikel li se jkun mitlub jarma b'mod esklussiv għal din l-attività.</p> | Rabat Fashion Show |
| 52.13 | <p>Ir-ri-introduzzjoni tal-Bring in Sites fir-Rabat – proposti ta' 4 siti u wahda minnhom doppja; mill-ERA f'Misrah Forok, Parkeġġ quddiem is-Serkin, Ta' Landrijiet, Kan G Gatt Said, Raddet ir-Roti, Ghajn Qajjet u Ghar Barka
Dwar ir-ri-introduzzjoni tal-Bring-in-Sites fir-Rabat, is-Sindku, is-Sur Sandro Craus stieden lill-kunsillieri jkunu parteċipi fil-laqgħa li għandna mal-President tal-Assoċjazzjoni tal-Kunsilli Lokali, is-Sur Mario Fava, nhar il-Ġimgħa, 30 ta' Settembru 2022 fis-13:00pm.</p> | Bring In Sites |
| 52.14 | <p>Ittra ta' direzzjoni (Management Letter) ye 2021 –
Is-SE qiegħed jirrispondiha u se tkun disponibbli dalwaqt.</p> | Risposta għall-management letter |
| 53.04 | <p>Skema Lokali – SPI/SCI/9/2022 – Finanzjament ta' Proġetti Kapitali – Komunitatjiet isbah u aktar b'saħħithom (deadline 14.10.22)
Il-Kunsill Lokali tar-Rabat qabel unanimament illi se jissottometti din l-applikazzjoni billi japplika għas-sit tal-Muniċipju fi 8, Triq l-Isptar. Dan hu proġett li minnu se jgawdu primarjament l-istess residenti li jiġu ta' kuljum jinqadew mil-Kunsill, l-għaqdiet tar-Rabat li magħhom niltaqgħu ta' spiss, kuntratturi u fuq kollox il-pubbliku kollu in ġenerali.</p> | Skema Proġetti Kapitali |
| 53.05 | <p>Talba għal kumpens minn vettura li għalha l-ħsara fi Vjal il-Haddiem
Il-Kunsill Lokali tar-Rabat ikkunsidra it-talba tas-Sinjura li garrbet ħsarat meta l-vettura tagħha waqgħet fi grada tal-ilma li kellha ħsarat 'il fuq min-Nigret Night Club fi Vjal il-Haddiem. Peress li din it-triq kienet saret mil-Gvern Ċentrali u x-xogħol kien difettuż, ma jhossx li għandu jitgħabba bit-talba tal-kumpens fuq xogħol li kien sar ħażin.</p> | Talba għal kumpens |
| 53.06 | <p>Mdina Grand Prix – Triq Gorg Borg Olivier (one way)
Il-Kunsill kien infurmat illi wara laqgħat li saru fil-Muniċipju tal-Imdina, u wkoll wara press release li ħarġu l-Kunsilli Lokali imsemmija flimkien ma dak tal-Imtarfa, l-Imdina Grand Prix din is-sena thassret. Il-proposta ta' one way fi Triq Gorg Borg Olivier kienet għejja min-naħa ta' Trasport Malta li huma parteċipi mal-organizzaturi.</p> | Mdina Grand Prix |
| 53.07 | <p>Riforma fil-Kunsilli Lokali/Reġjonali
Is-SE ta kopja tad-dokument tar-Riforma lill-kunsillieri preżenti.</p> | Riforma tal-Kunsilli Lokali |
| 53.08 | <p>Biex jinqatgħu minn fuq il-kotba dawn l-assi: grass cutter (EFCO) u PABX (Alcatel-Lucent)
Kien hemm qbil unanimu illi dawn jinqatgħu mil-kotba tal-Kunsill peress li l-Grass Cutter ma jissewwiex (skont Zebbug EFCO supplier) u l-PABX saħnet fil-kaxxa u nharqet.</p> | |
| 53.09 | <p>Tiġdid tal-Vacation Leave tal-Impjegati mill-2022 għall-2023
It-talba tat-tiġdid tal-Vacation Leave ta' Shirley Bonanno mill-2022 għall-2023 kienet milqugħa.</p> | Tiġdid tal-Vacation Leave |
| 53.10 | <p>Talba biex il-KLR ikun firmatarju fuq applikazzjoni tal-PA għar-restawr tal-Kappella tal-Kunċizzjoni</p> | Restawr tal-Kunċizzjoni |



Din il-proposta kienet tas-Sur Rudolph Grima u kienet issekondata mis-Sindku, is-Sur Sandro Craus. Il-KLR kien avvinat minn persuna li kellha laqgħa mas-Sindku, is-Sur Sandro Craus, is-SE u s-Sur Rudolph Grima biex tkun iffirmata applikazzjoni tad-Development Fund tal-Awtorità tal-Ippjanar biex isir ir-restawr tal-Knisja tal-Kuncizzjoni. Wara li l-kunsillieri evalwaw il-proposta kien deċiż illi nkunu imsieħba u parteċipi u l-applikazzjoni tiġi ffirmata mis-SE bil-kundizzjoni illi jkun hemm rappreżentant tal-Kunsill fuq l-evalwazzjoni tal-offerta pubblika u nimmoniterjaw kull żvilupp amministrattiv u tekniku filwaqt li nkunu ko-parteċipi. Id-deċiżjonijiet li jittieħdu iridu jkunu maqbula fil-Kunsill Lokali tar-Rabat.

- 53.11 Rapport ta' Evalwazzjoni ta' Offerta ta' Gym Equipment għal Ġnien Bir Iljun** Gym Equipment
Il-Kunsill ra ir-rapport ta' evalwazzjoni tal-gym equipment u kkunsidrah. Kien deċiż illi l-kuntratt jingħata lill-orħos offerent li kien compliant, jiġifieri Gokker Ltd.
- 53.12 Rapport ta' Evalwazzjoni ta' Offerta ta' General Hand** General Hand
Ir-rapport għadu ma ingħatax miċ-Ċermen tal-bord ta' evalwazzjoni u ma setax ikun diskuss.
- 53.13 AKL – Għażla ta' tema Rabtija għall-okkażjoni tat-30 anniversarju ta' Gvern Lokali** 30 sena Gvern Lokali
Is-SE qassam dokument li għaddewlna fl-okkażjoni tat-30 anniversarju ta' Gvern Lokali lill-kunsillieri kollha. It-tema se tkun diskussa aktar 'l quddiem.
- 53.14 Skema LESA – Proġetti fil-komunitajiet (applikazzjon)** Applikazzjoni tal-LESA
Is-Sindku qal illi għandu d-dubju tiegħu kemm nistgħu napplikaw peress li l-applikazzjoni preċedenti, jiġifieri dik li konna se ninstallaw bring-in-site taht l-art kellha titwaqqa u ma kienx attwata. Se nivverifikaw dwar dan.
- 53.15 Biex il-permess 21 ta' bankarella tal-monti tar-Rabat jinqaleb minn fuq ir-raġel għal fuq il-mara** Posta 21
Il-Kunsill ikkunsidra din it-talba u ma kellu l-ebda oġġezzjoni biex posta 21 tinqaleb minn fuq Michael Cachia għal fuq Rita Cachia.
- 53.16 Punti Ohra**
- 53.16.01** Is-Sindku, is-Sur Sandro Craus u l-kunsillier is-Sur Rudolph Grech, attendew laqgħa mal-Arċipriet, il-Kan Dun Joe Mizzi u dan xtaq illi l-attività tal-Milied tat-tfal li normalment jorganizza l-Kunsill bit-trackless train issir dak in-nhar tan-Novena fil-ġurnata dedikata għat-tfal, jiġifieri nhar it-22 ta' Diċembru 2022. Attivitajiet tal-Milied
- 53.16.02** Issemmiet il-problema tal-ħmieġ tal-ħamiem mis-Sur Nazju Cassar fejn qal illi dan irid jinqered. Is-SE qal illi ma tistax taqbad u tispara lill-ħamiem u bħalissa is-Sur Arnold >>> qed jagħlef il-ħamiem bl-għalf li jnaqqas il-fertilità b'tank apposta li ntrama fuq il-bejt tal-Kunsill fi 8, Triq l-Isptar. Ħmieġ tal-ħamiem
- 53.16.03** Is-Sur Nazju Cassar tkellem dwar il-qtuġh tal-ħaxix selvaġġ fl-inħawi rurali tar-Rabat. Hu qal illi l-kuntrattur preżenti mhux ilaħħaq max-xogħol peress li l-inħawi huma kbar ħafna u hemm volumi kbar ta' materjal x'jitneħha. Qed jitkejlu it-toroq kollha li fihom jitla' dan il-ħaxix biex toħroġ tender ġdida. Qtuġh tal-ħaxix fiz-zona rurali
- 53.16.04** Is-SE tkellem dwar mandat li rċieva l-Kunsill biex iwaqqfuna mill-applikazzjoni li hemm pendent quddiem l-Awtorità tal-Ippjanar biex ikun żviluppat il-ġnien ta' quddiem il-Knisja tal-Baħrija. Dan se jirrispondih l-Avukat Richard Sladden. Mandat – Ġnien tal-Baħrija



53.16.05	Is-Sa Doris Coleiro tkellmet ukoll fuq it-taħrika li għandha minhabba l-eks contract manager tal-Kunsill Lokali. Għal dan il-kliem kien hemm ukoll xi kunsillieri oħra li huma imħarrka fosthom anke eks-kunsillier.	Taħrika – eks Contract Manager
53.16.06	Is-Sindku, is-Sur Sandro Craus tkellem dwar l-istat tal-ġardinaġġ fir-Rabat u qal illi hu mhux kuntent bih. Hu semma' siti bħal Għerixem u Għajn Qajjet filwaqt li qablu miegħu is-Sur Christopher Farrugia li semma tal-Virtù kif ukoll Nazju Cassar li semma' wkoll Triq il-Buskett.	Ġardinaġġ fir-Rabat
53.16.07	Is-Sindku, is-Sur Sandro Craus tkellem dwar l-attività tal-inawgurazzjoni tal-ktieb, Rabat Sacrum li se ssir nhar l-14 ta' Ottubru 2022 Hu qal illi irridu niddeċiedu kemm ġej jiswa' l-ktieb filwaqt li SE qal li dan ġie jiswa' Eur40 u l-kunsillieri ingħataw kopja mingħajr ħlas. Hu issuġġerixxa li dan jinbiegħ Eur45 u qal illi diġa' ingħataw wieħed lil min se jagħmel review tal-ktieb, is-Sur Mario Gauci, lill-Isqof ta' Malta li s-serata se ssir taħt il-patroċinju tiegħu u ta lis-Sindku ktieb ta' meta ġie l-Papa f'Malta. Is-Sindku qal illi jonqosna illi insibu pjanist u kienet suġġerita is-Sa Charlene Portelli.	Rabat Sacrum
53.16.08	Għall-attività tal-Wirja tal-Pittura li se ssir mil-Kunsill Lokali tar-Rabat bil-kollaborazzjoni tas-Sur Matthew Cassar, kollox hemm imħejji għal nhar is-Sibt, 1 ta' Ottubru 2022. Din se ssir bħas-soltu fil-Mużew ta' Wignacourt.	Wirja tal-Pittura
53.16.09	Is-Sur Nazju Cassar informa lill-kunsillieri illi ingħata ċitazzjoni għaliex kien qed isuaq bil-mobile f'idu minhabba li wieġeb lil persuna waqt li kien qed jagħmel xogħol ta' contract management fuq il-qtugħ tal-ħaxix fit-toroq rurali. Il-kunsillieri qablu li din għandha tithallas mil-Kunsill Lokali tar-Rabat.	Ċitazzjoni
53.16.10	Is-Sur Rudolph Grima talab lill-KLR sabiex isir il-wording bl-iswed fuq il-plakka u l-monument tar-Rabat fil-Pjazza tal-Parroċċa.	Plakek fir-Rabat
53.16.11	Is-Sur Rudolph Grima qal illi wara li issa għaddew aktar minn sitt xhur u mozzjoni tista' terġa' titressaq mil-ġdid, hu jipproponi illi titqabbad il-Perita Elena Borg Costanzi biex isir l-iskedar ta' Sqaq Cosmana Navarra, Sqaq San Frangisk u Triq Cosmana Navarra, inkluż il-foss ta' San Pawl. Ma kienx hemm oġġezzjoni, pero' se ninfurmaw lil Perit Claude Borg li kien imqabbad mil-Perit Charles Buhagiar sabiex iwaqqaf ix-xogħlijiet li kien diġa' beda u li s'issa għadu ma wettaqx.	Skedar tal-inħawi tal-foss ta' San Pawl
53.16.12	Is-Sur Chris Farrugia talab illi jitfasslu għall-ewwel darba parkeġġi tal-karozzi fi Triq San Tumas għaliex bħal issa qed jipparkja kulħadd bl-addoċċ wara li kienet mogħtija t-tarmak mil-Gvern Ċentrali.	Parkeġġi ġodda fi Triq San Tumas
53.16.13	Is-Sur Chris Farrugia talab illi biex tiġi rranġata r-rampa tal-Virtù fejn Villa Messina qabel ma tasal sa fejn hemm il-bankijiet fi Triq il-Buskett.	Rampa fi Triq il-Buskett
53.16.14	Is-Sur Norbert Grech talab sabiex jitnaddfu t-tabelli li juru li s-silencer għandu jkun ipparkjat fuq in-naħa tat-triq tal-appartamenti ta' Block B.	Tindif ta' tabelli
53.16.15	Is-Sur Nazju Cassar talab illi jitranga l-isprall fi Pjazza San Duminku għaliex qed iħabbat u iehor fi Triq San Mikiel. Is-Sindku, is-Sur Sandro Craus	Spralli mghawwġin



semma wkoll illi bil-vetturi goffi qed jitgħawwġu diversi spralli fosthom dak fi Triq il-Kbira quddiem l-uffiċċju tal-Kunsill li kien issewwa

- | | | |
|----------|--|--|
| 53.16.16 | Kien hemm talba sabiex Triq Bir iljun fejn Gejtu <i>issir one way except for residents to submit</i> . Se ssir it-talba lil Transport Malta. | One way
except for
residents |
| 53.16.17 | Kien hemm talba sabiex il-parking bay ta' 73, Triq il-Kulleġġ, issir parking space tal-muturi. Se ssir it-talba lil Transport Malta mil-KLR | 73, Triq il-
Kulleġġ –
parkeġġ għall-
muturi. |
| 53.17 | Tmiem il-laqgħa u d-data u l-hin tas-seduta li jmiss.
Din il-laqgħa giet fi tmiemha fid-9:00 u dik li jmiss se tinzamm nhar it-18 ta' Ottubru, 2022 fis-6:00pm | Aġġornament
u laqgħa li
jmiss |

(IFFIRMATA)

(IFFIRMATA)

Magħmula minn Anthony Bonello u approvati lllum 18.10.22 minn Sandro Craus

Segretarju Eżekuttiv

Sindku